

18 اکتوبر 2005ء پاکستان کی تاریخ کا افسوسناک دن تھا جسے کبھی بھی فراموش نہیں کیا جاسکتا ہے، الطاف حسین

سانحہ 8، اکتوبر کے شہداء کی چھٹی برسی کے موقع پر بیان

لندن۔۔۔ 7 اکتوبر، 2011ء

متحدہ قومی موومنٹ کے قائد جناب الطاف حسین نے سانحہ 8 اکتوبر 2005ء کے شہداء کو زبردست خراج عقیدت پیش کرتے ہوئے کہا ہے کہ ایم کیو ایم آزاد کشمیر اور صوبہ خیبر پختونخواہ میں قیامت خیز زلزلہ سے متاثرہ خاندانوں کی امداد کیلئے اپنا مثبت کردار ادا کرتے رہے گی۔ سانحہ 8 اکتوبر کے شہداء کی چھٹی برسی پر اپنے ایک بیان میں جناب الطاف حسین نے کہا کہ 18 اکتوبر 2005ء پاکستان کی تاریخ کا افسناک دن تھا جسے کبھی بھی فراموش نہیں کیا جاسکتا ہے جہاں آزاد کشمیر اور صوبہ خیبر پختونخواہ میں قیامت خیز زلزلہ آیا تھا جس میں لاکھوں افراد ہلاک و زخمی ہو گئے تھے۔ انہوں نے کہا کہ صوبہ خیبر پختونخواہ اور آزاد کشمیر میں قیامت خیز زلزلہ کے بعد ایم کیو ایم کے منتخب نمائندگان، کارکنان اور خدمت خلق فاؤنڈیشن کے رضا کاروں نے جس طرح اپنی جانیں ہتھیلی پر رکھ کر متاثرین کی عملی امداد کی ہے، انہیں غذائی اجناس اور طبی امداد فراہم کی ہے اس کی نظیر کہیں نہیں ملتی اور آئندہ بھی ایم کیو ایم زلزلہ سے متاثرہ خاندانوں کی امداد کیلئے اپنا مثبت کردار ادا کرتے رہے گی۔ جناب الطاف حسین نے حکومت سے مطالبہ کیا کہ زلزلہ زدگان کی بحالی کیلئے مثبت اور ٹھوس اقدامات کئے جائیں۔ انہوں نے زلزلہ میں ہلاک ہونے والے افراد کے سگوار اور لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ تمام مرحومین کو جنت الفردوس میں اعلیٰ مقام عطا فرمائے اور سگواران کو صبر جمیل کی توفیق دے۔ (آئین)

مسلم لیگ نواز سب سے بڑا عسکری ونگ رکھنے والی جماعت ہے، رابطہ کمیٹی

مسلم لیگی رہنماء کا عدم جہادی تنظیموں سے تعلق رکھنے والے دہشت گردوں کے ہمراہ انتخابی مہم چلاتے رہے ہیں

گزشتہ سال پنجاب حکومت نے صرف ایک کا عدم مذہبی تنظیم کیلئے بجٹ میں 82.77 ملین روپے مختص کئے

حکومت پنجاب نے دانستہ کمزور پراسیکیوشن کر کے ملک اسحاق اور قاری سیف اللہ اختر کو عدالت سے رہا کرایا گیا

نواز شریف کو سب سے پہلے اپنی جماعت پر پابندی عائد کرنے کا مطالبہ کرنا چاہئے

ملک کی تاریخ میں سب سے بڑی بھتہ خوری مسلم لیگ نے فارن کرنسی کا وٹنٹ منجمد کر کے کی ہے

جس جماعت کے رہنماء اپنے گھر کی خواتین کو انصاف نہ دلا سکیں وہ عوام کو کیا انصاف دلائیں گے

عوام، میدان عمل میں آ کر کا عدم مذہبی تنظیموں کے سرپرستوں سے صوبہ پنجاب کے عوام کو نجات دلائیں

لندن۔۔۔ 7، اکتوبر 2011ء

متحدہ قومی موومنٹ کی رابطہ کمیٹی نے کہا ہے کہ مسلم لیگ نواز گروپ سب سے بڑا عسکری ونگ رکھنے والی جماعت ہے جو ملکی اور بین الاقوامی سطح پر دہشت گردی اور قتل و غارتگری میں ملوث ہے۔ مسلم لیگ نواز گروپ کے سربراہ میاں نواز شریف کے بیان جس میں کہا گیا ہے کہ ملٹری ونگ رکھنے والی سیاسی جماعتوں پر پابندی لگائی جائے، پر تبصرہ کرتے ہوئے رابطہ کمیٹی نے کہا کہ دہشت گردی اور قتل و غارتگری کی وارداتوں میں ملوث سب سے بڑا عسکری ونگ مسلم لیگ نواز گروپ کا ہے لہذا نواز شریف کو اخلاقی جرات کا مظاہرہ کرتے ہوئے سب سے پہلے اپنی جماعت پر پابندی کا مطالبہ کرنا چاہئے۔ رابطہ کمیٹی نے کہا کہ ملک بھر کے باشعور عوام شاہد ہیں کہ مسلم لیگی رہنماء کا عدم جہادی تنظیموں کے دہشت گردوں کے ہمراہ انتخابی مہم چلاتے رہے ہیں اور حکومت پنجاب کی جانب سے ان جہادی تنظیموں کیلئے سرکاری خزانے سے فنڈز بھی مختص کیے جاتے رہے ہیں جس کے دستاویزی ثبوت بھی موجود ہیں۔ مسلم لیگ کے رہنماء اور صوبائی وزیر قانون رانا ثناء اللہ ٹیلی ویژن پر اس بات کا اعتراف کر چکے ہیں کہ حکومت پنجاب کی جانب سے کا عدم تنظیموں کو فنڈز دیئے جاتے ہیں جبکہ سرکاری دستاویزات کے مطابق گزشتہ سال پنجاب حکومت کی جانب سے صرف ایک کا عدم مذہبی تنظیم کیلئے بجٹ میں 82.77 ملین روپے مختص کئے گئے تھے۔ رابطہ کمیٹی نے کہا کہ مسلم لیگ نواز گروپ بدنام زمانہ دہشت گردوں کی سرپرستی کرتی رہی ہے اور گرفتار دہشت گردوں کو رہا بھی کراتی رہی ہے۔ جب سرکاری ایجنسیوں کی جانب سے خطرناک دہشت گردوں کو گرفتار کر کے عدالت میں پیش کیا گیا تو حکومت پنجاب نے ان دہشت گردوں کے خلاف دانستہ کمزور پراسیکیوشن کی تاکہ یہ دہشت گرد کمزور پراسیکیوشن اور عدم ثبوت کی بناء پر عدالتوں سے باآسانی بری ہو سکیں۔ یہی وجہ ہے کہ حکومت پنجاب کی جانب سے دسمبر 2010ء میں بدنام زمانہ دہشت گرد قاری سیف اللہ اختر اور جولائی 2011ء میں سوسے زائد افراد کے قتل میں ملوث ملک اسحاق کو رہا کرایا گیا۔ رابطہ کمیٹی نے کہا کہ کا عدم جہادی تنظیموں سے مسلم لیگ نواز گروپ کے گٹھ جوڑ سے پاکستان

کا بچہ بخوبی واقف ہے اور ایک ایک باشعور پاکستانی اچھی طرح جانتا ہے کہ کاحدم جہادی تنظیمیں ہیں جو جی ایچ کیو، سری لنکن ٹیم، پولیس ٹریننگ سینٹرز، مون مارکیٹ لاہور، مساجد اور امام بارگاہوں پر خودکش حملے اور بم دھماکوں میں ملوث ہیں اور انہیں مسلم لیگ نواز گروپ کی مکمل حمایت و سرپرستی حاصل ہے۔ اسی طرح پنجاب کے عوام بھی اس حقیقت سے واقف ہیں کہ بدنام زمانہ دہشت گرد ڈرکاکا والا کو نواز شریف اور مسلم لیگ کی مکمل سرپرستی حاصل ہے۔ لہذا میاں نواز شریف کو دوسروں کی آنکھ کا تیکا تلاش کرنے کے بجائے اپنی آنکھ کا شہیرہ دیکھنا چاہئے۔ رابطہ کمیٹی نے کہا کہ جس جماعت کا ملکی و بین الاقوامی دہشت گرد تنظیموں سے گھب جوڑ ہو اور جو بے گناہ پاکستانیوں کے سفاکانہ قتل میں ملوث تنظیموں کو سرکاری خزانہ سے فنڈز بھی مختص کرتی رہی ہو اس جماعت کے سربراہ میاں نواز شریف کو دوسری جماعتوں پر ملٹری ونگ کا بہتان عائد کرتے ہوئے شرم کرنی چاہئے۔ رابطہ کمیٹی نے کہا کہ ملک بھر کے باشعور عوام جانتے ہیں کہ قرض اتارو، ملک سنوارو کے نام پر بیرون ملک مقیم پاکستانیوں کو فارن کرنسی اکاؤنٹ میں زرمبادلہ جمع کرانے کی ترغیب دیکر مسلم لیگ نواز گروپ کی حکومت نے راتوں رات فارن کرنسی اکاؤنٹ منجمد کردیئے اور بیرون ملک مقیم پاکستانیوں کے اربوں ڈالر ہڑپ کر کے حکومت کو دیوالیہ قرار دے دیا جس کے باعث بیرون ملک مقیم پاکستانی اپنی خون پسینے کی کمائی سے محروم ہو گئے، یہ پاکستان کی سیاسی تاریخ کی سب سے بڑی بھتہ خوری ہے۔ جو جماعت ”قرض اتارو، ملک سنوارو“ کے نام پر بیرون ملک مقیم پاکستانیوں کا سرمایہ منگوا کر اربوں ڈالر ہڑپ کر جائے اس سے بڑا بھتہ خور اور ڈاکو کون ہوگا؟ رابطہ کمیٹی نے کہا کہ دوسروں پر کچھ اچھالنے اور بہتان تراشی کرنے والوں کو پہلے اپنے گریبانوں میں جھانکنا چاہئے۔ آج نواز شریف اندرون سندھ میں سیلاب سے متاثرہ عوام کو انصاف دلانے کی بات کر رہے ہیں جبکہ ان کی بہو خود نا انصافی کا شکار بنادی گئی ہے۔ نواز شریف کے بھائی میاں شہباز شریف اور بھتیجے حمزہ شریف سہرے سپنے اور لالچ دکھا کر دودھ، تین تین شادیاں کر لیتے ہیں اور پھر جسے بہو بنا کر گھر لاتے ہیں انہیں جھوٹے مقدمے میں ملوث کر کے لاک اپ میں قید کر دیتے ہیں۔ حمزہ شریف نے عیاشی کی غرض سے عائشہ ملک نامی خاتون سے تیسری شادی کی اور پھر نکاح سے مکر گئے۔ جب عائشہ ملک نے اپنے حق کیلئے آواز بلند کی تو اسے انتقام کا نشانہ بنا کر جھوٹے مقدمے میں ملوث کر دیا گیا، اس کے گھر پر چھاپے مارے گئے اور اہل خانہ کو جان سے مارنے کی دھمکیاں دی گئیں۔ رابطہ کمیٹی نے کہا کہ بہو بیٹی کی طرح ہوتی ہے اور جس جماعت کا سربراہ اپنی بیٹی کو انصاف نہ دلا سکے وہ پاکستان کے غریب عوام کو انصاف کیسے دلا سکتا ہے؟ جو اپنے گھر کی خواتین کو ظلم و بربریت اور نا انصافیوں کا نشانہ بنائیں ان سے بڑا ظالم اور دہشت گرد کون ہو سکتا ہے؟ رابطہ کمیٹی نے کہا کہ ظلم کا شکار عائشہ ملک کی والدہ نے ٹیلی ویژن پر بیان دیتے ہوئے کہا ہے کہ ”پنجاب میں کوئی ڈینگلی نہیں ہے بلکہ نواز شریف، شہباز شریف اور حمزہ شریف سب سے بڑے ڈینگلی ہیں جو پنجاب کو چاٹ رہے ہیں، یہ مغل شہزادوں کی طرح رہتے ہیں، انہوں نے اپنے محل میں حرم بنائے ہوئے ہیں، یہ اپنی عیاشی کیلئے چھ چھ ماہ کیلئے شادیاں کرتے ہیں پھر مکر جاتے ہیں“ رابطہ کمیٹی نے کہا کہ اپنی عیاشی کیلئے دوسری اور تیسری شادیاں کرنے اور پھر مکر جانے والے انسانیت اور سماج کے ماتھے پر کلنک کا ٹیکہ ہیں۔ رابطہ کمیٹی نے چیف جسٹس آف پاکستان جسٹس افتخار محمد چوہدری سے اپیل کی کہ عائشہ احد کو انصاف فراہم کیا جائے۔

**ایم کیو ایم عوامی خدمت پریقین رکھتی ہے، سیاست میں اختلاف رائے جمہوریت کا حسن ہے، فاروق ستار**

**ایم کیو ایم کی حکومت سے علیحدگی سے عوام مایوسی کا شکار تھے، لائر فرنٹ**

**جسٹس لائر فرنٹ کے وفد کی ڈاکٹر فاروق ستار سے ملاقات**

کراچی:۔۔۔۔۔ 17 اکتوبر، 2011ء

جسٹس لائر فرنٹ کے تین رکنی وفد نے کنوینر سہیل بیگ ایڈووکیٹ کی سربراہی میں متحدہ قومی موومنٹ کی رابطہ کمیٹی کے ڈپٹی کنوینر قومی اسمبلی میں ایم کیو ایم کے پارلیمانی لیڈر ڈاکٹر محمد فاروق ستار سے خورشید بیگم سیکریٹریٹ عزیز آباد میں ملاقات کی اور انہیں اپنے مسائل سے آگاہ کرتے ہوئے ملک بالخصوص کراچی کی سیاسی صورتحال سمیت دیگر امور پر تفصیلی تبادلہ خیال کیا اور متحدہ قومی موومنٹ کو حکومت میں باقاعدہ شمولیت کی مبارکباد پیش کی۔ وفد میں شہزاد قریشی اور میڈیا کوآرڈینیٹر راشد اقبال شامل تھے۔ وفد کے ارکان نے ایم کیو ایم کی سندھ اور کراچی کیلئے عملی جدوجہد کی تعریف کی اور کراچی میں ہونیوالے ترقیاتی کاموں کو بھی سراہا اور کہا کہ ایم کیو ایم کی حکومت سے علیحدگی سے عوام میں مایوسی پھیل رہی تھی جس کی واپسی سے عوام میں تحفظ بڑھا ہے۔ ڈاکٹر فاروق ستار نے وفد کے ارکان کی آمد پر ایم کیو ایم کی جانب سے خوش آمد کیا اور کہا کہ ایم کیو ایم ایک جمہوریت پسند جماعت ہے عوام کی خدمت پریقین رکھتی ہے اور سیاست پر عوامی خدمت کو نوبت دیتے ہوئے بلا امتیاز خدمت انجام دے رہی ہے۔ ایم کیو ایم جمہوری کے تقاضوں کے مطابق اختلاف رائے کا حق محفوظ رکھتی ہے اور یہی وجہ ہے کہ ایم کیو ایم جہاں محسوس کرتی ہے کہ وہ عوام کی اس انداز میں خدمت نہیں کر پارہی تو عوام وسیع تر مفاد میں اس قسم کے انتہائی اقدام اٹھانے پر مجبور ہوتی ہے جو جمہوریت کی اصل خوبصورتی بھی ہے۔ انہوں نے وفد کی گذاشات کو غور سے سنا اور انہیں ایم کیو ایم کی جانب سے ہر ممکن یقین دہانی کرائی۔

## سائٹ ٹاؤن کے سابق حق پرست ٹاؤن ناظم اظہار احمد خان کی والدہ محی حسن قبرستان میں سپرد خاک نماز جنازہ اور تدفین میں رابطہ کمیٹی، منتخب حق پرست عوامی نمائندوں، ایم کیو ایم کے ذمہ داران و کارکنان کی شرکت کراچی:۔۔۔۔۔ 17 اکتوبر، 2011ء

سائٹ ٹاؤن کے سابق حق پرست ٹاؤن ناظم اور ایم کیو ایم کی صوبائی تنظیمی کمیٹی کے رکن اظہار احمد خان کی والدہ محترمہ نور جہاں بیگم کوئی حسن قبرستان میں سپرد خاک کر دیا گیا، مرحومہ کی نماز جنازہ بعد نماز جمعہ جامع مسجد ابو زرگلشن اقبال بلاک 4 میں ادا کی گئی۔ نماز جنازہ اور تدفین میں ایم کیو ایم کی رابطہ کمیٹی کے ڈپٹی کنوینر انیس احمد قانچانی، اراکین رابطہ کمیٹی کے اراکین رضا ہارون، سید شاہ علی، واسع جلیل، کیف الوری، گلفر از خان خٹک، حق پرست اراکین قومی و صوبائی اسمبلی و صوبائی وزراء و سیم اختر، خواجہ سہیل منصور، عبدالحمید، فیصل سبزواری، منزل قریشی، خالد بن ولایت، ایم کیو ایم کے مختلف ونگز و شعبہ جات کے ذمہ داران، سیکرٹرز و پونٹ کمیٹیوں کے ارکان، کارکنان اور سائٹ ٹاؤن کے افسران و اہلکاروں سمیت مرحومہ کے عزیز واقارب نے بڑی تعداد میں شرکت کی اور مرحومہ کی مغفرت، ان کے درجات کی بلندی اور سوگواران کے صبر جمیل کیلئے فاتحہ خوانی اور دعائیں کیں۔

## متحدہ قومی موومنٹ کے فلاحی ادارے خدمت خلق فاؤنڈیشن کے تحت عائشہ منزل چورنگی پر کے کے ایف ایس بیوٹھ کا افتتاح کر دیا گیا ایم کیو ایم جناب الطاف حسین کی تعلیمات کے مطابق اپنی بساط کے مطابق بلا تفریق رنگ و نسل عوام کے مسائل حل کرنے کیلئے کوشاں ہیں، سفیان یوسف عائشہ منزل چورنگی پر کے کے ایف ایس بیوٹھ سینٹر کی افتتاحی تقریب کے موقع پر میڈیا کے نمائندوں سے گفتگو کراچی:۔۔۔۔۔ 17 اکتوبر، 2011ء

متحدہ قومی موومنٹ کے فلاحی ادارے خدمت خلق فاؤنڈیشن کی جانب سے عائشہ منزل چورنگی پر ایمر جنسی ایسوسی ایشن بوتھ سینٹر کا افتتاح کر دیا گیا۔ اس سلسلے میں جمعہ کے روز فیڈرل بی ایریا عائشہ منزل چورنگی پر افتتاحی تقریب منعقد کی گئی، جس میں حق پرست رکن قومی اسمبلی سفیان یوسف، صوبائی وزیر خالد بن ولایت اور رکن سندھ اسمبلی امام الدین شہزاد نے ایمر جنسی ایسوسی ایشن بوتھ سینٹر کا باقاعدہ افتتاح کیا۔ اس موقع پر خدمت خلق فاؤنڈیشن کے انچارج عمران عثمان بھی موجود تھے۔ افتتاحی تقریب کے موقع پر میڈیا کے نمائندوں سے گفتگو کرتے ہوئے حق پرست رکن قومی اسمبلی سفیان یوسف نے کہا کہ قائد تحریک جناب الطاف حسین کی تعلیمات کے مطابق ایم کیو ایم انسانیت کی خدمت کیلئے اپنی بساط کے مطابق بلا تفریق رنگ و نسل عوام کے مسائل حل کرنے کیلئے کوشاں ہیں یہی وجہ ہے کہ اندرون سندھ میں حالیہ طوفانی بارشوں اور سیلاب زدگان کی امداد کیلئے یہ ادارہ متاثرین میں امدادی سامان اور طبی سہولیات کی فراہمی کو یقینی بنانے کیلئے خدمات انجام دے رہا ہے۔ انہوں نے کہا کہ ایم کیو ایم کے فلاحی ادارے خدمت خلق فاؤنڈیشن کی جانب سے کراچی کے تمام علاقوں میں ایمر جنسی ایسوسی ایشن بوتھ سینٹر کا قیام وجود میں لایا جا رہا ہے اور آج فیڈرل بی ایریا عائشہ منزل چورنگی پر کے کے ایف ایس بیوٹھ سینٹر کا باقاعدہ افتتاح کر دیا گیا جہاں روزانہ معمول کے مطابق پیش آئیو الے کسی بھی ناخوشگوار واقعات سے نمٹنے کیلئے متاثرہ افراد کو ہنگامی بنیادوں پر مدد فراہم کرنا ہے۔ انہوں نے کہا کہ انہوں نے کہا کہ خدمت خلق فاؤنڈیشن اپنے قیام سے لیکر آج تک عوام کی خدمت کیلئے اپنے دائرے کار کو صوبہ سندھ، صوبہ پنجاب، صوبہ بلوچستان، خیبر پختونخوا، آزاد جموں کشمیر، گلگت بلتستان میں وسیع کر رہا ہے تاکہ ملک بھر میں غریب و مستحق افراد کی ہر ممکن مدد کی جاسکے۔

## ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔۔۔ 17 اکتوبر، 2011ء

متحدہ قومی موومنٹ کی رابطہ کمیٹی نے ایم کیو ایم پاک کالونی سیکٹر یونٹ 194 کے کارکن سید شمیم کے بھائی سید شمیم، سوسائٹی سیکٹر یونٹ 63 کے کمیٹی ممبر رحیل شاہ کے والد سید قاسم شاہ، قصبہ علیگڑھ سیکٹر یونٹ 125 کے کارکن جاوید فاروقی کی اہلیہ محترمہ شیری جاوید، لائڈھی سیکٹر یونٹ 82 کے کارکن محمد اسلم کی ہمیشہ محترمہ مریم اور ایم کیو ایم سکھرز یونٹ 24 کے جوائنٹ انچارج اللہ ڈنو کے والد اللہ دایوے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین) علاوہ ازیں ایم کیو ایم کی رابطہ کمیٹی نے قلبیتی امور کمیٹی اورنگی ٹاؤن سیکٹر یونٹ 126 کے کارکن جاوید فاروقی کی اہلیہ شیریں بی بی کے انتقال پر بھی گہرے دکھ اور دلی افسوس کا اظہار کیا ہے۔

